

# **“ንግና ጨሪሽን አይስዕባኦን እየን”**

## **ሰንበት ዘኖላዊ 2003 ዓ.ም. ( ጥሪ 2 2011)**

**መዝሙር:** አቅዲሙ ነገረ በአሪት. . . . ።

**ንባባት:** ዕብ. 13:16-ፍ፣ 1ጴጥ. 2:21-ፍ፣ ግ.ሐ. 11:22-ፍ፣ ዮሐ.10:1-22

**ሰብከት:** “ኖላዊሆሙ ለእስራኤል አጽምዕ። ዘይሬእዮሙ ከመ አባግዕ ዮሴፍ፣ ዘይነብር ላዕለ ኪሩቤል አስተርአዮ።” “ ኦ ንሳ እስራኤል፣ አታ ንሕዝብኻ ንደቂ ዮሴፍ ከም መጓሰ እትመርሓና አታ ኣብ ልዕሊ ኪሩቤል እትቐመጥ ጽን በለና” መዝ. 80:1።

እግዚአብሔር ከም ንሳ ስለ ዝርኤ ሰባት ኣብ ብሉይ ኪዳን በቲ ናይ መነባብርኦም ኣምሳል ገሮም ንሰየና ሓልወና ስምዓና እናበሉ ይልምኑ ከም ዝነበሩ ሎሚ እውን ቤተክርስቲያን ኣብዚ ኣብ ዝኸሪ ልደት ኣብ እንቀራረበሉ ዘሎና እዋን ነዚ ጸሎት እናደገምና ክንሰናዶ ስምዓና ንሰየና እናበልና ክንቀርቦ ትደልየና።

ናይ ዕለቱ መዝሙር: “ቅድም እቲ ሙሴ ኣብ ኣሪት ዝተዛረበ ነገሮም ዳዊት ድማ ኃይልኻ ኣርኢ ንዓ ኣድኅነኒ እቲ ንሳና ካብ ሰማያት ወሪዱ እዩ እቲ ንሳና ብጃ ኮይኑ ንዓለም ከድኅን እዩ ተአዚዙ ንእስራኤል ንሳኦም ኮነ ከድኅን ወሪዱ መጸ። ንሰኻ ብኣፍ ነብያት ዘመጸ ረዳኢ ኣምላኽ ኢኻ ናብ ሕዝብኻ ሰላም ስደድ ሕያዋይ ንሳ ምስጉን ከማኻ ዝበለ መን ኣሎ ምእንቲ ህዝብኻ በጃ ክትከውን ብትእዛዝ ኣቦኻ ካብ ሰማይ ወሪድካ ንዕሪፍቲ ሰንበት ሰራዕካ” እናበለ ጎ.ኢ.ክ. ንሳ ሕዝቢ ኮይኑ ከም ዝመጸ ይገልጻልና። ናይ ክርስቶስ ንሳና ምጂኑን ንሕና ናቱ መጓሰ ምጂና ኣሚና ክንቀርብ ክንሰምዖ ይነግረና።

ወንጌል ዮሐንሳ ናይ ሎሚ ንባባና ኢየሱስ ንሳን ምጂኑ ከም ዝነገረ ይነግረና። ንሳ ሓላዊ ኣካቢ ሓላዩ እዩ። ምስ መጓሰኡ ጥቡቕ ርክብ ኣልኦ ንሱ የለልየን ንሰን ከኣ ይፈልጣኦ ንና እንስሳ ይኹን ሰብ የላልያኦ። ኣብ ሃገርና ብፍሉይ ኣብ ከባቢ ጋሽ ባርካ ዝነብሩ ንሶት ምስ መጓሰኦም ፍሉይ ርክብ ከምዘለዎም ብቐረባ ኣብነትና ክኮኑና ይክእሉ። ብዙሓት ከም ዝብልዎ ሓደ ዓማጺ ነተን መጓሰ ክወስደን እንተ ደለየ ነቲ ንሳ መጀምርያ ክቐትል ወይ ክሕዞ ኣለዎ እንተ ዘይኮነ እቲ ንሳ እንተ ሃዲሙ እዋ ድምጺ እንተ ገበረለን ደድሕሪኡ እየን ዝጎደ ንድምጹ የላልያኦ ንሱ ኸኣ ድምጺን በብሓደ ይፈልጦ። ናይ ንና ወይ ጸላኢ ድምጽን ምስልን ኩነታትን ብንጹር ይፈልጣኦ። ናይ ንና ወይ ጋሻ ኩነታት እዋ ኣብ መንጎ ህዝቢ ኩሉ ጊዜ ጋሻ ውስን ዝበለ ከምዝኾነ ክገልጽ ሓደ ኣመሪካዊ ቀራጺ ፊልም ጀን ፎርድ ዝተባህለ ሓደ እዋን ከመይ ገሩ ኣብቲ ልቢወለድ ዛንትኡ ምርኢቱ ናይ ሰባት ልቢ ስምዒት ኣብኡ ከም ዘተኩሩ ዝገብሮ መላ ምስተሓተ ኣብ ዝሃቦ መልሲ ከምዙ ይብል። “ክትጅምር ከሎኻ ናይ ሰባት ኣቕልቦ ክትስሕብ ኣሎካ። ንኣብነት ሓደ ፈረሰኛ ዘይፍሉጥ ኣብ ጸጥታ ዘልኦ ከተማ እናጋላበ እንተ ኣተወ እቶም ከተመኛታት መንምኻኑ ዘይፈልጡ፣ ካበይ ከምዝመጸ ዘይፈልጡ፣ ኣበይ ገጹን ስለምንታይ ይጋልብ ከምዘሎን ዘይፈልጡ፣ ስለምንታይ ኣብ ከተማና ኣትዩ ይጋልብ ኣሎ እናበሉ እዝን ካልእን ሕቶታት ይሓቱ ይብል። እዚ ኹሉ ንና ስለ ዝኾነ ስለ ዘይፈልጥዎ ናቶም ስለ ዘይኮነ እዩ ናይ ምግራም ወይ ናይ

ምጽላእ ወይ ከአ ናይ አድንቆ ሕቶ ክኸውን እይኸእል። እዚ ሰብ ንና ስለ ዝኾነ ወላ እኳ እንተ ጠመትዎ አቕሪቦም ከም ናቶም ገሮም አይርእይዎን። ክፍሊ ናይ ከተምኣም አይኮነን ስለዚ ንና ንና እዩ ዝገበረ እንተ ገበረ ምኽንያት ንባእሲ ክኸውን ይኸእል።

አብ ሕይወት ደቂ ሰብ እንተ ረአና ጋሻ ወይ ንና ሰብ ኩሉ ጊዜ ግልል ዝበለ ብምሉእ ክአቱ ዘይክእል እዩ። አብ ገለ እዋናት ሓደስቲ መጻእተኛታት አብቲ ሕብረተሰብ ክሕወሱ፣ ቅቡላት ኮይኖም ክስምዖም ጊዜ ይወስደሎም ገለ እዋን ዓመታት ይወስደሎም። ገለ ሰባት ከአ ኩሉ ጊዜ ወላ ዓመታት ይቀመጡ ኩሉ ጊዜ ንናት ኮይኑ ይስምዖም። አብ ምርጫ እንተ ረኤና ሰባት ነቶም ዝፈልጥዎም ዝአምንዎም ብዛዕብኦም ጽቡቅን ሕግቅን ክዛረቡ ዝኸእሉ እዮም ዝመርጹ። አብ ሓደ ዘይፈልጥዎ እምነት ከሕድሩ አይክእሉን እዮም እዚ አብ ኩሉ ዕለታዊ ሕይወትና እንርእዮ እዩ። አብዚ ሰባት ከም አባግዕ እዮም ዝምሰሉ። አብ ናይ ሎሚ ውንጌል ኢየሱስ ከም ዝበሎ “ ንሳተን ንንና አይስዕባኦን ካብኡ ይሃድማ፣ ናይ ንና ድምጺ አየለልይኦን”። ንንና ብምሉእ ልባኻ አይትቐርቦን ኢኻ እንስሳ ከይተረፋ ነዚ ብቐሊል ከገብራኦ ንርእየን። ንና ንና እዩ።

ሓደ ካብቶም መሰረታዊ እምነትና ኢየሱስ ንአና ንደቂ ሰብ ንና ዘይናትና አይኮነን። ንሱ ፍጹም ሰብ ከማና እዩ። አብ እምነትና ንሱ ሓደ ካብ ገለ ዘይፍለጥ ዝመጸ ዘይናትና አብ መንጎና ዝሓደረ አይኮነን። ቅ. ዮሐንስ አብ መባእታ ወንጌሉ ከም ዝብሎ “ ናብቶም ናቱ መጻ እንተኾነ እቶም ናቱ አይተቐበልዎን” (1:11)። ንሱ ናይ እቲ ሕሩይ ሕዝብ እግዚአብሔር አባል ኮይኑ ተወሊዱ አብ መንጎ ሰባት ዓብዩ እንተኾነ ባቶም ናቱ ስለ ዝተነጸገ ከም ንሳ ተነፊጉ። ንናት ተቐቢሎም ምኽንያቱ ብንጹር ስለ እተዛረበ። ንሳቶም ነቲ ንሱ ዝገብሮ ብምስትውዓል ርእዮም ነቶም ብቅኑዕ ልቢ ዝቐርብዎ ይቕረቦም ነሩ።

ናይ ሎሚ ወንጌል ናይ ኢየሱስ እንታይነት ይገልጻልና ንሱ እቲ ዝጽበይዎ ዝነበሩ ከምዝኾነ ከምኡ ድምጹ ክስምዑን ከለልይዎን ብአኡ አቢሎም ንሳቶም መን ምዃኖም ክፈልጡ አበይ ከምዘለዉ ክርድኡ ንሱ ብዘይ ተጉላባ ክጉዓዝዎ ዝግብኦም ጉዕዞን ሒዞም ከምዝኸዱ ከምዝገብር ይነግረና። ካልአይቲ ንባብና ቀዳመይቲ መልእኽቲ ጴጥሮስ ተምሳሳላይ መልእኽቲ ብዛዕባ ኢየሱስ ተመሓላልፈልና። “ሓንቲ በደል እኳ አይገበርን አብ አፉ ሓንቲ ሓሶት አይተረኽበን” ይብል። ሰባት ባዕሎም ብዝፈጥርዎ መኸላእታ ካብ ኢየሱስ ንሓቂ ክስምዑ አብኡ ቀሪቦም ንጽድቂ ከስትማቕሩ ፍቓደኛታት አይኮኑን እዮም። እንተኾነ ንሱ ብሰንኪ ምንጻጎም ንዝኸፈል መስዋዕቲ ንክኸፍል ኩሉ ጊዜ ስንድው እዩ። “ ምስ ጸረፍዎ መሊሱ አይጸረፈን፣ መከራ ምስ አጽገብዎ ኸአ ነቲ ብቅንዕና ዝፈርድ አምላኽ ደአ ነገሩ አጎሊፉ ሃበ እምበር አየፈራርሀን”። ኢየሱስ ኩሉ ጊዜ ንዝኾነ ነገር አብ ኢድ አብኡ እዩ ዘገብር ነሩ። በቲ ዝገብርዎ ሕነ ክፈዱ ይኸእል እኳ እንተነበረ ሱቕ ክብል ኢና እንርእዮ። እዚ ፍሉይ ካባና ዘይኮነስ ከማና ይገብሮ በዚ ኸአ ፍጹም አምላኽ ከምዝኾነ ንርዳእ።

ሰብ ምዃን ማለት ከም ሰብ ምዃን ማለት አይኮነን። ንሕና ክንውለድ ከሎና ኩልና ደቅ ሰብ ኢና፣ እንተኾነ አብ ዓለም ናይ ሓቂ ሰባት ክንኸውን ክንምሃር አሎና፣ ምሉእት ሰባት ክንኸውን አፍልጦ ተፈጥሮና ክንርዳእ ክንክእል አሎና። ኢየሱስ እዩ ነዚ ክምህረና ዝኸእል ማለት ሰብ ምዃን ማለት እንታይ ምዃኑ። ንሱ ንጭካኔና አብ መንኩቡ ጸሩ ናብ እምባ ቀራንዮ አብጸሕዎ።

ጉዕዞ ቀራንዮ እቲ ዝለዓለ ድምጹ እዩ ነሩ። ኣብኡ ምእንቲ ኣባግዑ ብገዛእ ፍቓዱ ዝስዋእ ንሳ ኮይኑ። ኣብቲ ዝኣምኖ ኣብኡ መይቱ። ንሱ ቃሉ እዩ።

ከም ክርስቲያን መጠን ኩልና ምሉእት ሰባት ከም ክርስቲያን ክንከውን ጽዊዓት ኢና። እዚ እዩ ጸዋዕታን ከም ክርስቲያን ምምሳል። ኣብ ቃላት ወንጌል ንኣምን ንሱ ኸእ ኢየሱስ ዝመጸ ሕይወት ምእንቲ ክንረክብ እሞ ብምልኡ ክንረክብ ምእንቲ እዩ። ኣብቲ ንሱ ሰብ ክኸውን ዝወሰዶ መንገዲ መታን ክንሳተፍ። ነቲ ናቱ መገዲ ከኣ ብኸምዚ ክንሕዞ ንኸእል። ንሓቂ ብሱቕናን ብቐጥታን ክንዛረብ፤ ወላ እውን ጸላእትና ኣንጻርና እንተገበሩ። ኣብ ንሰባት ኣብ ጽቡቕ ክመልሶም ዝወሰድ መንገዲ ብሕያውነትን ፍቕርን ክንመላለስ። ንሰባት ንሓቂ ክርእዩ ዘኸእል ልቢ ክንፈጥር እሞ ነቲ ኣብ ሕይወት ሰባት ዝጓነፍ ርእዮም ዝኸእሉሉ ሓገዝ ምውፋይ። ከም ኮምፑተር ንዝሓለፈ ነገረት ኣብ ልብኻ ሓዝካ ንፍርዲ ገጽካ ምኻድ ዘይኮነ ኣብ ነጻ ዝኾነ ሕይወት ዝወሰድ መገዲ ክመርጽ ንኣእምሮና ምሕጋዝ ምኽንያቱ ፍርዲ ናይ ኣምላኽ እዩ።

ኢየሱስ ከመይ ኢሉ ሰብ ከምዝኾነ እንተ ሓዝና ኩሉ ናትና ዘበለ ዕዉት መገዲ ክሕዝ እዩ። ኣብ ገለ እዋናት መንገዲ ክርስቲያን ንሳ ኣይኮነናን እዩ። መገዱ ናይ ደቂ ሰብ እቲ ዝለዓለ ጥርዚ ተፍጥሮኡ እዩ። ኣብ ካልእ እዋን ኣብ ርእስና ተመሊስና እንተ ጠመትና ተስፋ ዘይብልና ብመንፈስ ምስ እንሕገዝ ጥራሕ ከም እንቀሳቐስ ንርኢ፤ እንትኾነ ድምጺ ኢየሱስ ኩሉ ጊዜ ይጽውዓና። ኣብ ውሽጥና ክንኣቱ ይጽውዓና ኣብኡ ኸእ እዩ ናይ እቲ መውዳእታ ዘይብሉ ፍቕሪ ዝጽውዓና ድምጽ እንሰምዓሉ። ነቲ ድምጽ ክዛረብ ምስ ሰማዕናዮ ናይ ንና ከምዘይኮነ ክንፈልጥ ኢና።

ኣብ ምቕርራብ ልደት ኣብ ዘሎናሉ እዋን ብፍሉይ ንሳና ንዝኾነ ክርስቲ ክንረክብ ናቱ ክንከውን ኣብቲ ንሱ ዝደልዮ ሕይወት ክነብር ዕጥቕና ክኸውን ይግባእ። ከይንባረር ምስትውዓል ይሓተና ካብ ብጸታ ዝተባረተት እንሰሳ ዝጓነፋ ኣይትፈልጥን እያ ክሳብ ኣብ ብጸታ እትምለስ ሕይወታ ኣስጋኢ እዩ። ሞት እውን ክጓነፋ ይክኣል ዋኒን ክረክባ ይኸእል ስለዚ ከይንባረር ጥንቃቄ ይሓተና። ኣብ ደምበ ኣምላኽ ኮና ኣብቲ ናቱ ጸጋን ፍቕርን ክነብር ናቱ ክንከውን ኣሎና። ተፈጥሮና ናይ ምብራር ባሕሪ ኣልኦ ኣብ ዘይናቱ ጠማታይ ካብ ኣምላኽ ርኢቐ ክነብር ዝደሊ ድኹም ብህሪ ተፈጥሮ ኣሎና ስለዚ ሓለዋ የድልየና። ከይንባረር እንታይ ክንገብር ይግብኣና።

- **ንጓሳና ክንርኢ ኣሎና።** ኣብቲ ንሳ ዘልኦ ኣብኡ ሓለዋ ምትእምማን ኣሎ ኣብኡ ካልኦት ብጸትና ኣለዉ ስለዚ ካብ ንጓሳና ከይንርኢኹ ጸጸኒሕና ኣበሎ ንሳይ ክንብል ኣሎና እዚ ኸእ ኣብ ልብና ተመሊስና ምስእንፍጽሞ እዩ ዝሕግዘና።
- **ካብ ንጓሳና ከይንርኢ ዝኸውለና ነገራት ምጥንቃቄ።** ኣብ ከውሊ እንተኾንካ ጸላኢ እውን ከጥቅዓካ ቀሊል እዩ። ኣብ ከውሊ ምስ እንነብር መገዲ ክጠፍኣና ቀሊል እዩ ብጸትና ኣበይ ከምዘበሉ ክንርኢ ስለ ዘይክኣል መገዲ ክጥፍኣና ይክኣል እዩ። ኩሉ ጊዜ ንጓሳኻ ርኢኻ ምኽኣል። ኣብ ርእስና ጥራይ ኣተኹርና ንኣይ ጥዓመኒ ኢልና ናይ ኣሕዋትና ኩነታት ኣብ ጎኒ ክነንብር ከሎና ጉዳይ ርእስና ካብ ሰናይ ሓውና ሓገዝ ይኸውለና። ንኣምላኽ ብኣነ ንትክኦ።

- **ድምጹ ጓሳ ሰሚዕካ ምኽክል።** ክጽውዕ እንከሎ መሊስካ ምኽክል። መቻልሕ ከመልስ እንከሎ ምስትውዓል የድሊ ምኽንያቱ ጓሳና ይጽዋዕ ከይህሉ። አምላኽ ብዝተፈላለየ መገዲ ድምጹ የስምዓና ክንስምዖ ይግባእ። ይጽውዓኒ አሎ ክምልሰሉ ይግብኡኒ ክንብል አሎና።
- **ካብ ብጾትና ዝፈልየና ምኽንያት ከይገፈጥር ምጥንቃቕ።** ሰባት ካብ ሰባት ዘርሕቆም ብዙሕ ነገራት አሎ። ጠባይ፣ አከያይደና፣ ምሕዝነትና ምስ መን ከምእንመሕዞ ምፍላጥ፣ ከምኡ ምስ ዝነፈሰ ንፋስ ከይንነፍስ ምጥንቃቕ። እዚ ሹሉ ካብ ሰብን አምላኽን ክንፍለ ምኽንያት ይፈጥረልና። ካብ ሰብ ምርሓቕ ጥዕና አይህበናን እዩ ምስ ጥዑያት ክንራኸብ ይግብኡና። ኣብ ደምበ አምላኽ ክንጓሰ ናይ ከማና ዝአመሰሉ ሰባት ሓገዝ የድልየና። ሰብ ብትብፈጥርኡ ማሕበራዊ እዩ። ሰብ ከምኡ የድልዮ። ንሰብ ክትቀትሎ እቲ ዝዓበየ መቐጻዕቲ ካብ ሰብ ምፍላዩ እዩ። ሰብ አይንጽላእ እዝጊ ከይጸልኦና።
- **ጸላኢ ርኢኻ ምኽክል።** ዝዓበየ ጸላኢና ሰይጣን እዩ ኩሉ ጊዜ ከጥቅዓና ዕድልን ምኽንያትን ይጽበ ንእሽቶይ ሃጓፍ እንተ ረኸበ ሽዑ የጥቅዓና ከምኡ ዓለምና ብፍላይ ናይ እዋና ዓለም ፍሉይ ኣብ ሓጢአት ዘውድቅ ነገራት ዳርጋ ዕለታዊ ሕይወትና ዝምስክሮ እዩ። ሥጋና ስሚዒታትና ከምኡ ዓቕምታትና ኩሉ ሓጋዚ አይኮነን ዝንባሌ ሓጢአት ስለ ዘለዎ ክንወድቕ ቀሊል እዩ። ስለዚ አለሊና ክንክእል ከሎና ዓወት አሎና። እዞም ሕቡራት ጸላእትና ካብ አቦና ክፈልዩና ወትሩ ድልዋት እዮም። ኩሉ ጊዜ ንውግእ ስንድዋት ኩኑ ይብለና ጳውሎስ። ቅ. ጴጥሮስ ከአ ጸልእትና መንፋስቲ እዮም ከምኡ ከም ዝሕጦ ደልዩ ዝጥሕር አንበሳ ጸላኢኹም ይጥሕር አሎ እሞ ንቕሑስ ዝበሎ ኩሉ ጊዜ ነቕሕና ክነብር ይግብኡና።

ሰንበት ዘኖላዊ እምብኣር ጓሳና ንዝኾነ አምላኽ ክንጓሰየሉ ኣብ ጥቅኡ ክነብር ካብኡ ከይረሓቕና ኣብ ትሕቲ ጽላሉ ክንጉዓዝ የዘኻኽረና። ልደት ቀሪቡ መንፈስ ልደት ለቢስና ክንርከብ ክንጸንሕ ሓደራ ይብለና አሎ። ካብ መጓሰኦ ዝረሓቕት ብዋኒን ክጥቃዕ ቀሊል ስለ ዝኾነ ዋኒን መንፈስ ከየጥቅዓና ኩሉ ጊዜ ኣብ ጓሳና ቅብሪብና ክነብር አሎና። ተጓሲኻ ምኽክል የድሊ። ኣብ ሕቕፊ አምላኽ ከንብረና ዝኽእል ሕይወት ለቢስና ምስኩሎም ኣሕዋትና መንፈስ ደቂ ክርስቶስ ሒዝና ክንጉዓዝ። ነዚ ናይ ምስንዳው ጊዜ ብሓቂ ተሰንዲና ጓሳን ንዓ ናባና እናበልና ንቀበሎ።  
አባ ንጉሠ ፍሥሓ